

رسائل وسائل

ایک سے زائد شادیوں کی گنجائش یا خواہش

س: موجودہ دور میں مردوں کی دوسری شادی (پہلی بیوی کی موجودگی میں) کے معاملے میں میں نے جتنا غور کیا ہے تو یوں لگتا ہے کہ اگرچہ شریعت نے مرد کو یہ اختیار دیا ہے لیکن عملًا یہ اختیار پہلی بیوی کے ہاتھ میں ہوتا ہے۔ اگر میاں بیوی کے درمیان بہت اچھی ذہنی ہم آہنگی بھی ہو، اور خوش گوارا زدواجی زندگی گزار رہے ہوں، اس کے باوجود شہر یا تو اپنی فطری خواہش کی وجہ سے دوسری شادی کرنا چاہتا ہو، یا پھر کسی ایسی بے سہارا خاتون کو سہارا دینے کے لیے کرنا چاہتا ہو جو کہ خود بھی ایک دین دار اور خوفِ خدار کھنے والی خاتون ہو، مگر پہلی بیوی اس بات کو پسند نہ کرے اور ایسے میں مرد بیوی کی ناراضی اور گھر میں ناچاقی کے ڈر سے اپنے ارادے سے باز رہے، تو کیا بیوی گناہ گار ہوگی کہ اس نے اللہ کے عطا کردہ اختیار کو استعمال کرنے سے روک دیا؟

اس معاملے میں دوسری رکاوٹ ہمارا معیار زندگی ہے۔ عورتیں اپنے شوہروں سے مطالuba کرتی ہیں کہ بالکل علیحدہ گھر کا انتظام کریں مگر ہماری ضروریات اور لوازمات اس قدر بڑھ چکے ہیں کہ آج کے اس مہنگائی کے دور میں عملًا یہ ممکن نہیں رہا۔ بہت ہی کم لوگ ہیں جو اس کا بار اٹھا سکتے ہیں۔ اگر دونوں بیویوں کو ایک ہی گھر میں رکھا جائے تو کیا یہ اسلامی معاشرت کا ایک اچھا نمونہ کہلانے کے قابل ہوگا یا اس کے برخلاف؟ میں اپنی بات کو عمومیت سے ہٹا کر خاص اپنے معاملے کو آپ کے سامنے بیان کرنا چاہتی ہوں۔ میری عمر ۳۶ سال ہے، شادی کو ۱۱ سال ہوئے ہیں اور پچھے بچے ہیں۔

دعوتِ دین کی جدوجہد سے وابستہ ہونے کی حیثیت سے میں نے ہمیشہ محسوس کیا ہے کہ ہم خواتین کا اصل کام یہ ہے کہ ہم عملاً اسلامی معاشرت کو اپنے گھروں میں زندہ کریں۔ کیونکہ خواتین کا اصل میدان تہذیبی اور معاشرتی میدان ہے۔

پھر میں نے یہ سوچا کہ اسلام تو دینِ فطرت ہے۔ تعدد ازدواج مرد کی فطرت سے قریب تر ہو گا اس لیے اس کی اجازت دی گئی ہے۔ پھر شریعت میں انفرادی مصلحت پر اجتماعی مصلحت کو ترجیح دی جاتی ہے۔ اس اجازت کی بدولت معاشرے کی بہت سی بے سہار اخواتین کے حقوق کا تحفظ ممکن بنایا گیا ہے۔ دوسری طرف پہلی بیوی کے لیے یہ بات اگر اتنی ناگوار ہے تو شاید تصویر شریعت کا نہیں بلکہ ہمارے اپنے مزانج کا ہے۔ شریعت کے احکام تو فطرت پر ہیں مگر ہمارا نفس شاید فطرت کے خلاف استوار ہو چکا ہے۔ میرے قریبی حلقة میں بعض ایسی خواتین ہیں جو یا تو بیوہ ہو گئیں یا انھیں طلاق دے دی گئی ہے۔ بہت سوچ بچا رہا اور بارہا استخارے کے بعد میں نے یہ فیصلہ کر لیا کہ اپنے شوہر کی دوسری شادی مکمل رضامندی کے ساتھ کراؤں گا۔ عقلی طور پر بہت سے دلائل میں اس فیصلے کے حق میں جمع کر چکی ہوں مگر جذباتی طور پر تمام دوسری عورتوں کی طرح میں بھی اسے ایک نہایت مشکل مرحلہ سمجھتی ہوں۔ اگر میں اپنے شوہر کو اس سے روک دوں یا خوش دلی سے آمادہ نہ ہوں، تو پوری زندگی مجھے یہ احساس رہے گا کہ میں شریعت کی مصلحتوں کی راہ میں رکاوٹ بنی ہوں۔

بہت سوچ کر میں نے ایک باعلم اور عمر سیدہ تحریکی خاتون سے مشورہ کیا جنہوں نے میری رائے کی لنگی کرتے ہوئے کہا کہ: یہ تو تم خود اپنے آپ کو آزمائیں میں ڈال رہی ہو۔ اللہ کو یہ مطلوب ہرگز نہیں ہے کہ بندہ خود کو مشکل میں ڈالے اور نہ تو یہ کوئی عزیمت کا راستہ ہے، نہ کسی متروک اسلامی روایت کا احیا ہی ہے۔ بالکل غلط سوچ ہے تمہاری۔ جب مرد تمہارا شوہر اس ضمن میں زبردستی نہیں کر رہا تو اپنی زندگی میں تلیٰ نہ بھرو۔ اس بات پر میں مطمئن نہ ہوں گی۔ ایک طرف اپنی اس بہن کے بارے میں سوچتی ہوں

جو بے سہارا ہے اور وہ حدیث ذہن میں آتی ہے کہ اسلامی معاشرے کی ہر اینٹ دوسری کو تقویت دیتی ہے۔ دوسری طرف مجھے معلوم ہے کہ میرے شوہر کی بھی خواہش ہے لیکن وہ مجھے ناراض نہیں کرنا چاہتے۔ تیسرا طرف یہ بھی دیکھتی ہوں کہ میرے شوہر کو اللہ تعالیٰ نے معاملہ فہمی، وسعت ظرف اور عدل جیسی خوبیاں عطا کی ہیں۔ پھر جب کسی قدر اپنے دل کی تنگی کو رکاوٹ بنانا محسوس کرتی ہوں تو اپنے فہم کے مطابق مجھے بھی سمجھ میں آتا ہے کہ مجھے بہر حال اس راستے کو اختیار کرنا چاہیے کیونکہ شاید بھی عزیت ہے اور دوسری صورت میں، میں رخصت کو اختیار کروں گی۔ عزیت کو اختیار کرنے کے لیے مجھے اپنی کمزوریوں کو دوڑ کرنا چاہیے اور اللہ پر توقیع کرنا چاہیے۔

ج: یہ جان کر خوشی ہوئی کہ اس گنے گز رے دور میں بھی تحریکِ اسلامی سے وابستہ خواتین کو ایسے حساس معاملات میں جن میں خود ان کے جذبات اور حقوق متأثر ہوتے ہوں، اپنی ذات سے بلند ہو کر صرف اور صرف اللہ تعالیٰ کی رضا کے حصول اور رب کریم کی نافرمانی سے بچنے کی خواہش انھیں زیادہ عزیز ہے۔ اللہ تعالیٰ تحریکِ اسلامی سے وابستہ اور دیگر خواتین کو بھی اپنی ذاتی پسند، سہولت اور خواہش سے بلند ہو کر قرآن و سنت پر عمل کرنے کی توفیق دے، آمین!

سوال میں تین اہم پہلو غور طلب ہیں: اول اسلام کے معاشرتی اور عائی نظام میں بنیادی اکائی یک زوجی کی ہے یا تعدد کی اور اس حوالے سے سنت مطہرہ سے کیا اصول و بدایت ملتی ہے؟ دوم: اسلامی معاشرے میں بیوہ اور مطلقہ خواتین کا مسئلہ کس طرح حل کیا جائے؟ سوم: یہ کہ اگر ایک شادی شدہ شخص جو اپنی بیوی سے مطمئن ہو، اللہ نے اسے اولاد بھی دی ہو، ذہنی اور فکری سکون بھی اسے حاصل ہو لیکن وہ مزید نکاح کا خواہاں ہو، تو کیا اس کا قرآن کی دی ہوئی اجازت کا استعمال کرنا اس کا اپنے ساتھ، اپنی بیوی اور اولاد کے ساتھ عدل کا رو یہ ہوگا؟

ضمی طور پر یہ پہلو بھی غور کا مطالبہ کرتا ہے کہ اگر ایک شخص نکاح ثانی کا خواہاں ہو اور اس کے پاس مالی وسائل نہ ہوں یا موجود ہوں تو کیا مخفی وسائل کی موجودگی اسے ایک 'شرعی' اجازت کو استعمال کی اجازت دیتی ہے، یا اس کے مقابلے میں وہ افراد جو ابھی تک شادی شدہ نہ ہوں انھیں ترجیحی بنیاد پر ایسی خواتین کو اپنانا چاہیے؟

قرآن کریم نے ایک عمومی اصول جو تمام اہل ایمان کے لیے بیان فرمایا ہے وہ اپنی بساط سے زیادہ بوجھ کا نہ اٹھانا ہے۔ حضرت عمر و بن عاصیؓ کے صاحبزادے حضرت عبد اللہ بنیان کرتے ہیں کہ: ”رسول اللہ صلی اللہ علیہ وسلم نے مجھ سے پوچھا: اے عبد اللہ! کیا میں نے یہ تھیک سنا ہے کہ تم مستقل روزے رکھتے ہو اور رات بھر کھڑے ہو کر عبادت کرتے ہو؟ میں نے عرض کیا: جی ہاں یا رسول اللہ۔ آپؐ نے فرمایا: اچھا اب ایسا مت کیا کرو، روزہ رکھو بھی اور نہ بھی رکھو اور راتوں کو کھڑے ہو کر عبادت بھی کیا کرو اور سو یا بھی کرو کیونکہ تمھارے جسم کا بھی تم پر حق ہے اور تمھاری آنکھوں کا بھی تم پر ایک حق ہے اور تمھاری بیوی کا بھی تم پر ایک حق ہے۔ تمھارے پاس ملاقات کے لیے آنے والوں کا بھی تم پر ایک حق ہے۔“ (متفق علیہ)

ظاہر ہے تقویٰ اور اللہ تعالیٰ کی بندگی اختیار کرنے میں جتنا اضافہ کیا جائے، وہ ایک فرد کے اپنے نقطہ نظر سے مطلوب و محبوب چیز ہو گی، لیکن ہادی اعظم صلی اللہ علیہ وسلم سے زیادہ نہ کوئی تقویٰ کا حامل ہو سکتا ہے اور نہ تقویٰ کی صحیح تعلیم دینے والا۔ آپؐ ایک فرد اور اس کے متعلقات کے حقوق میں جس تو ازن و اعتدال کا حکم دے رہے ہیں وہ محض روزے تک محدود نہیں ہو گا۔ اس متفق علیہ حدیث پر قیاس کرتے ہوئے پہلی بات تو یہ یاد رکھنے کی ہے کہ رمضان کا روزہ فرض ہے لیکن نفلی روزہ، فرض کا مقام حاصل نہیں کر سکتا۔ قرآن و سنت کی روشنی میں غیر شادی شدہ شخص کا نکاح کرنا ایمان کی تکمیل کا ذریعہ اور سنت رسولؐ کی اتباع ہے۔ فتحی طور پر اگر ایک غیر شادی شدہ شخص اس سنت کا انکار کرتا ہے تو نبی کریم صلی اللہ علیہ وسلم کے فرمان کی روشنی میں وہ آپؐ کی امت سے خارج ہو سکتا ہے، لیکن جو اس فرض کو ادا کر کے صاحب اولاد اور صاحب سکون ہو، اس کا دوسری یا تیسری شادی کرنا نہ واجب ہے اور نہ اللہ کے ہاں جواب دہی کا باعث۔ جس نے اس واجب پر عمل کر لیا، اس کے لیے دوسری شادی و جوب میں شامل نہیں ہو گی اور نتیجتاً دوسرے نکاح کے نہ کرنے سے نہ وہ کسی معصیت کا ارتکاب کرے گا، نہ کسی حق کو پامال کرے گا بلکہ وہ اپنے، اپنی بیوی اور اپنی اولاد کے حقوق کے صحیح طور پر ادا کرنے کی اولیت (priority) کو برقرار رکھ کر زیادہ اجر کا مستحق ہو گا۔

مزید یہ کہ قرآن کے اصول لا یکلِفُ اللَّهُ نُفْسًا إِلَّا وُسْعَهَا (البقرہ ۲۸۶:۲)

وضاحت اور درج کی گئی حدیث سے جس طرح ہوتی ہے اس کی روشنی میں اس معاملے پر غور کرنے کی ضرورت ہے۔ اصل مسئلہ مغض شوہر کی خواہش کا نہیں ہے بلکہ شوہر پر واجب اُن حقوق کا ہے، جن کی اُولیٰ ایک ایسے کام کے کرنے سے جو اس پر واجب نہیں ہے متنازع ہوتی ہے اور اس مصلحت کی بنابر اس کا خود کو یہ سمجھا کر مطمین کرنا کہ وہ دوسرا شادی اجتماعی مفاد کی بنایا کر لے، درست نہیں ہوگا۔ ہاں، اس صورت حال میں وہ افراد جو ابھی تک شادی شدہ نہیں ہیں ان پر فریضہ عائد ہوتا ہے کہ وہ ایسی نیک اور صالح خواتین کو اپنے عقد میں لیں جو بیوہ یا مطلقہ ہوں۔ نبی کریم صلی اللہ علیہ وسلم کا پہلا عقد حضرت خدیجہؓ سے ہوا جو بیوہ تھیں اور تمام زندگی آپؑ کی نگاہ میں انتہائی محترم اور محبوب شخصیت رہیں اور ان کی حیات مبارکہ میں آپؑ نے اس اجازت پر غور نہیں فرمایا۔

اس پس منظر میں سوال کے پہلو پہلو پر غور کیا جائے تو یہ نظر آتا ہے کہ سورہ نساء میں چار کی حد تک اجازت کا سیاق و سابق عموم کا نہیں بلکہ حالت اضطرار سے قریب تر ہے۔ چنانچہ اصلاً زور اسی بات پر ہے کہ ایک کے ساتھ نکاح ہو اور اس کے ساتھ عدل کا رویہ اختیار کیا جائے۔ یہ عدل مغض مادی معاملات میں نہیں کیا جاسکتا۔ اس میں نفسیاتی، دینی اور روحانی تعلق کے ساتھ تمام معاشرتی پہلوؤں سے عدل شامل ہے۔ اسی بنابر فرمایا گیا کہ اگر ایسا عدل کر سکو تو دوسرے نکاح کا خیال کرو ورنہ ایک ہی پر، اپنی تمام خواہش کے باوجود قانع رہو۔

اگر دیکھا جائے تو ایک شوہر کو پہلے نکاح سے حاصل ہونے والے فوائد میں جہاں فطری تسلکین شامل ہے، وہاں نفسیاتی اور دینی طور پر جو قلعن استوار ہو جاتا ہے وہ یکساں اہمیت کا حامل ہے۔ باہمی اعتماد، قلب و نظر کا سکون، مادی پیمانوں سے ناپانہیں جاسکتا۔ اسی لیے اس رشتے کو قرآن کریم نے اللہ تعالیٰ کی ایک آیت قرار دیا ہے۔ دوسرا شادی اس قسمی فطری تعلق کو بگاڑنے کا ایک ممکنہ ذریعہ بن سکتی ہے۔ اس لیے اس سے قطع نظر کہ پہلی بیوی دوسرا شادی کی شکل میں خوش ہوتی ہے یا ناراض، عالمی زندگی کے اسلامی مقاصد دوسرا شادی سے لکراتے ہیں۔

دوسرا اہم پہلو مطلقہ یا بیوہ صالح مسلم خواتین کے معاشرتی مقام کا ہے۔ بعض علاقوں میں دیگر مذاہب کے زیر اثر مسلمانوں میں بھی یہ تصور عام ہو گیا کہ بیوہ کی عظمت تمام زندگی اپنے شوہر سے وفاداری کے طور پر شادی نہ کرنے میں ہے۔ یہ ایک خالص غیر اسلامی تصور ہے۔ اسلام اس

تصور کو رد کرتا ہے اور یہ سنت رسولؐ سے ثابت ہے۔ اسی بنابر سید احمد شہیدؒ نے اپنے بھائی کی بیوہ سے نکاح کر کے اس غیر اسلامی تصور کی اصلاح کرنا اپنا فرض سمجھا۔ اس لیے بیوہ کا عقد ثانی کرنا یا مطلقاً کا عقد ثانی کرنا اسلام کے معاشرتی نظام کے مقاصد سے پوری مطابقت رکھتا ہے۔ لیکن اس کا یہ مطلب نہیں کہ جو شخص پہلے سے شادی شدہ ہو وہی ایسی خواتین کا سہارا بنے بلکہ اسلام کا مدعایہ نظر آتا ہے کہ معاشرے کے جو افراد غیر شادی شدہ ہوں انھیں اس طرف متوجہ کیا جائے اور اس طرح کے رشتہوں کی بہت افزائی کی جائے۔

جبیسا کہ آغاز میں عرض کیا گیا تعداد ازدواج کی یہ تعبیر کہ ایک سے زائد شادی کرنا مرد کی فطرت سے قریب ہے، ایک قیاس اور تعبیر کا معاملہ ہے۔ شریعت کا مدعایہ ایسا نظر نہیں آتا۔ کسی کام کی اجازت ایک استثنائی ہو سکتی ہے اور عموم بھی۔ سورہ نساء کی آیت پر غور کیا جائے تو اس اجازت میں عموم نہیں پایا جاتا بلکہ استثنائی اور اضطراری کیفیت کی طرف رجحان نظر آتا ہے تاکہ ہر دور میں بدلتے حالات میں قرآنی قانون سازی پر کیساں عمل کیا جاسکے۔ آپ نے جو صورت حال تحریر فرمائی ہے اس میں مخصوص 'خواہش' معموق بنا دیا ہے لیکن جسکتی بلکہ اگر ایسی 'خواہش' ہے تو موجودہ بیوی سے ہی اس کا پورا کرنا دین کا مدعایہ ہے۔

یہ بات بھی واضح ہونی چاہیے کہ عالمی زندگی بجائے خود ایک اجتماعی عمل ہے۔ اس لیے انفرادی اور اجتماعی مصلحت کے فلسفے کا اس سے کوئی تعلق نہیں۔ بے سہارا خواتین کے عقد کے لیے انفرادی اور اجتماعی کوشش لازماً کرنی چاہیے لیکن جبیسا کہ اور عرض کیا گیا ایک مسئلے کے حل کرنے کی غرض سے ایک خاندان کے نظام کو، اس کے سکون کو اور بیوی اور اولاد کے حقوق کو نہ ثانوی حیثیت دی جاسکتی ہے اور نہ نظر انداز کیا جاسکتا ہے۔ کسی شادی شدہ خاتون کا وقتی طور پر یہ سمجھنا کہ وہ اپنے جذبات کو تھوڑی بہت محنت سے اور اسے 'عزیت' سمجھتے ہوئے بخوبی گھر کے معاملات میں شرکت گوارا کر لے گی، اپنے آپ کو مخصوص فہمی میں رکھنا ہے۔ رہاستخارے کا معاملہ تو استخارہ ان تمام معاملات میں کرنا سنت ہے جہاں بظاہر ایک معموق حل نظر نہ آ رہا ہو لیکن جن معاملات میں عقل اور تجربہ، دونوں ایک معاملے میں متفق ہوں وہاں استخارہ غیر ضروری ہے۔

گھروں میں اسلامی طرز معاشرت کی جیتنی جاگتی تصویر کے لیے شوہر کا دوسرا شادی کرنا

نہ شرط اول ہے نہ شرط ثانی۔ البتہ بے سہارا خواتین کے عقد کے لیے کوشش ایک دینی فریضہ ہے۔ کیا آج ہمارے معاشرے میں ایسے بے شمار افراد موجود نہیں ہیں، جو بڑی عمر تک وسائل نہ ہونے کی بنا پر شادی مؤخر کرتے رہتے ہیں۔ کیا یہ ممکن نہیں کہ جو صاحب اس مسئلے کے حل کے لیے دل چپی رکھتے ہیں وہ ایک ایسے مرد کو وہ تمام وسائل فراہم کر دیں جو اس کو نکاح کرنے کے لیے درکار ہوں اور اس طرح وہ بے سہارا خاتون اور وسائل کی کمی کے سبب شادی سے محروم رہنے والا ایک مسلمان، دونوں کی ضرورت پوری ہو جائے۔

اپنے آپ کو جان بوجھ کر آزمایش میں ڈالنا دین کا مدعہ ہے نہ عقل کا مطالبہ۔ اس کے باوجود ایک باشور مسلم خاتون کا بے سہارا مسلم خواتین کی مدد کے لیے اپنی خاندانی زندگی کو آزمایش سے دوچار کرنا ایک قابلِ قدر جذبہ تو ہے لیکن اسے شریعت کا مطالبہ تصور کرنا درست نہیں۔

اصولی بات یہ ہے کہ اسلام نے دوسری شادی کی نہ ترغیب دی ہے اور نہ مخالفت کی ہے اور نہ واضح حوصلہ شکنی کی ہے۔ اس کا دروازہ کھلا رکھا ہے تاکہ حقیقی ضرورت کی صورت میں استفادے کا موقع موجود رہے۔ فیصلہ فرد کو اپنے ضمیر اور دینی اور خاندانی زندگی کے استحکام کے مصالح کو سامنے رکھ کر کرنے کا اختیار دیا ہے۔ البتہ یہ انتہا واضح الفاظ میں کر دیا ہے کہ انصاف ہر صورت میں شرط لازم ہے۔ ایسے نازک امور کو جذبات یا عزیمت اور گناہ کے تخيالاتی احساسات کے تحت طے کرنا شریعت اور عقل دونوں کے اعتبار سے محل نظر ہے۔ البتہ جو اجتماعی مسئلہ اس سوال کا باعث بناتے ہیں، وہ اپنی جگہ اہم ہے اور اس کا حل فردا و معاشرے کی اخلاقی اصلاح اور تربیت ہی میں مضمرا ہے، **وَاللَّهُ أَعْلَمُ بِالصَّوَابِ۔** (ڈاکٹر انیس احمد)

هم نے آج تراویح میں کیا پڑھا؟ اردو اور سندھی زبان میں تراویح کے دوران روزانہ پڑھے جانے والے قرآن کریم کے حصے کا خلاصہ اور قرآنی و مسنون دعائیں مع آسان ترجمہ مفت تقسیم کی جا رہی ہیں۔ خواتین و حضرات عام ڈاک کے لیے 15 روپے اور ارجمنٹ میل سروں کے لیے 55 روپے کے ڈاک ٹکٹ درج ذیل پتے پر روانہ کریں:

ڈاکٹر ممتاز عمر، T-473، کورنگی نمبر 2، کراچی - 74900